



Min għandu ċans?

Dr John Baptist Gauci
Segretarju Ġenerali



Il-ħin... dejjem għaddej b'pass meqjus sew u bla waqfien, imma qatt m'għandu xi għaġla partikolari. Aħna li bħal donnu dejjem mgħaġġlin, nippruvaw niġru warajh biex inlaħħqu miegħu, imma qisu dejjem għalxejn. Ċans ta' xejn, daqslikieku għada ma jisbaħx ukoll. Min hu involut f'xi xogħol volontarju, imma mhux biss, jaf sewwa x'qed ngħid. Għax ngħidulha kif inhi, bħal donnu ix-xogħol dejjem jaqa' fuq l-istess erbgħa, sitta, jew forsi tuzzana min-nies. Mhux għax ma jkunx hemm min ma jkunx jinqala' biex jagħmel l-istess biċċa xogħol, imma ċertu nies tkun qisek trid timbuttahom biex jiċċaqalqu xi ftit. Xi wħud jippreferu jzommu lura milli jxammru l-kmiem u jmiddu għonqhom għax-xogħol, halli mbagħad jaf issibhom li jkunu jieħdu l-ewwel biex jikkritikaw meta xi haġa ma tmurx bl-aħjar mod possibbli. U biex tkompli tgħaxxaq kollox, bħal qisu min hu msallab bix-xogħol, inżiduhulu, filwaqt li min qed ibandal saqajh, inħalluh jibqa' jbandalhom. Nistħajjilkom tgħiduli "Hekk sewwa!"

Wieħed ħabib tiegħi darba qalli frazi li bqajt niftakarha. Qalli li x-xogħol trid ittih lil min għandu x'jagħmel għax b'hekk tkun ċert li se jsir, u probabilmment isir tajjeb mill-ewwel. U tifhimha jekk taħsibha ftit. Min għandu ħafna x'jagħmel ma jistax jippermetti li joqgħod jitlajja, għax inkella ma jispiċċa qatt. Lanqas jista' jissogra li jagħmel biċċa xogħol ta' kafkaf, għax inkella jaf li x'aktarx se terġa' tispiċċa f'hoġru. Ara min mhux imħabbat, jippreferi jibqa' hekk u biċċa xogħol ta' kwarta jara kif jagħmel biex iġebbidha għal siegħa, jekk mhux iktar. Nistħajjilkom tgħiduli "Hekk gusta l-ħajja!"

Jekk hux sew jew gust inħalli f'idejkom tiddeċiedu; jien opinjoni għandi, imma nippreferi nzommha ftit għalija. Li hu żgur hu li aħna li dħalna għall-volontarjat ma nistgħux nippretendu li kulhadd għandu jagħmel bħalna. Ma nistgħux ingieghlu lil haddieħor jimxi fuq l-istess passi tagħna. Dik trid tkun deċiżjoni tagħhom. Forsi n-nuqqas ġej xi ftit jew wisq min-naħa tagħna. Forsi m'aħniex qed inħajru

biżżejjed lin-nies biex jidhlu għax-xogħol volontarju. Jista' jkun li bl-imġiba tagħna jew bid-diskors tagħna, forsi mingħajr ma biss nintebħu u bla ebda intenzjoni ħażina, qegħdin innaffru lin-nies minflok nattirawhom. Tifhmuni ħażin: mhux qed inpoġġi l-ebda tort għan-nuqqas tal-volontarjat fuq min b'ħafna saġrifċċju qed jiddedika ħinu għal dan l-għan nobbli; kulma qed ngħid hu li ta' min forsi wieħed jagħmel ftit eżami tal-kuxjenza.

Jista' jkun li xi ftit mit-tort hu tagħna wkoll għax forsi m'għandniex paċenzja nispejgaw bil-kalma, jew forsi nkunu nervużi wisq u taqbilna malajr. Hu minnu li xi kultant tħossok li kważi kważi sakemm tispjega kif trid issir biċċa xogħol, tkun stajt ilhaqt għamiltha inti stess. Imma hemm fejn, fl-opinjoni tiegħi, qed nonqsu. Għax anke jekk l-ewwel darba tieħu iktar fit-tul biex tispjega lil haddieħor x'għandu jagħmel, id-drabi li jmiss forsi jkun jista' jagħmel il-biċċa xogħol iktar malajr, u possibilmment mingħajr l-intervent tiegħek. Minbarra li dan jiffrankalek il-ħin, dik il-persuna tibda wkoll tħossha utli u jaf tithajjar tagħmel pass ieħor biex taqbad it-triq tal-volontarjat. Jekk ma jsib xejn li jattirah, kif jista' wieħed jiddeċiedi li jagħti xi ftit mill-ħin diġà limitat għall-ħidma volontarja? Għax jekk inkunu sinciera magħna nfusna, illum tista' tgħid li hadd m'għandu ċans għalxejn. Fil-verità, nafu sew li ċ-ċans irridu nagħmluh aħna stess jekk verament irridu li nagħmlu xi haġa, u ma nistgħux nistennewh li se jiġi waħdu, għax inkella dejjem jirnexxilna nsibu xi haġa oħra differenti fiex nħedew.

Kull min hu involut fix-xogħol volontarju hemm bżonn li jwassal stampa sabiħa ta' dan l-aspett tant importanti fil-ħajja ta' kwalunkwe komunità. B'hekk biss nistgħu forsi nibdew nittamaw li iktar nies jithajru jiddedikaw ftit minn ħinohom biex, mingħajr ma jistennew xejn lura, ikunu t'għajnuna għall-

istess komunità li jgħixu fiha. It-triq mhix għan-nizla, imma pjuttost bil-kontra – irridu nithabtu qatigh jekk nixtiequ li dan il-messaġġ tagħna jasal. Fil-ħajja tal-lum jeżistu distrazzjonijiet ta' kull tip li jtellfu milli wieħed jara u jifhem għalfejn ix-xogħol volontarju hu prezzjuż u ta' fejda mhux biss għal min jirċevih, imma bil-wisq iktar għal min jagħmlu. Il-lezzjonijiet li wieħed jieħu bl-involviment fis-settur tal-volontarjat ma jehodhom minn imkien aktar – la minn fuq il-bank tal-iskola, la minn fuq

il-post tax-xogħol u lanqas mill-familja.

Izda dawn il-problemi u d-diffikultajiet m'għandhomx jaqtgħu qalb dawk li huma involuti fil-volontarjat, u lanqas dawk li mhumiex involuti m'għandhom jittfgħu l-isponza u jċedu l-armi. Kollha kemm aħna rridu nemmnu b'rieda sħiħa li għad jista' jkollna iktar nies li jagħrfu li x-xogħol volontarju hu verament sabiħ. Kuraġġ!

Il-festa t-tajba lil kulhadd.

Interested in joining the Imperial Choir?

New Members Welcome!

Contact us on

info@imperialbandclub.com

J & G Discount Discount Detergent Shop

Triq it-Tgħam, Il-Mellieħa

Tel: 21522658

Mob: 79057948

Opening Hours

Mon-Fri:

9.00 – 13.00 & 16.00 – 19.00

Sat: 9.00 – 14.00



Free
Delivery

J.ATTARD

SKIP HIRE & HIGH UP SERVICES

LARGE & MINI SKIPS +356 99460397
FREE SCRAP METAL COLLECTION +356 99820454

Cash & Carry

Tel: 21524685 80A, Main Street, Mellieħa

Special Offers!

Phone Orders are accepted!

**Vast range of top-brand products
at super-saver prices!**

Perfumes Baby Products Skin Care

Detergents Toiletries Cleaning Equipment

Car Care Products Washing Liquids & Powders

... and much, much more!

Opening Hours: Mon - Fri: 09:00 - 13:00 & 16:00 - 19:00
Thursday: 09:00 - 19:00
Saturday: 09:00 - 14:00

Free Deliveries!



A.J.M. Service Station

Car-Computer Diagnostic on site

Auto-Mechanic & Car Service

Battery Change

Tyre Services & Repairs

24/7 Car Wash

Mellieħa Bypass

Mellieħa

T: 27525200

E: ajm@mzfuels.com



**FREE
DELIVERY**

bottles & bottles

www.bottlesandbottles.com

“ your wholesale beverage store ”

OPEN ALL DAY, 7 DAYS A WEEK

7, TRIQ L-ETNA, MELLIEHA

 Find us on
Facebook

Contact Us: 21521235



Outdoor and Indoor Seating
Bookings Advised.

Take Away Available.
Delivery Through Bolt.

 9938 9689

16, Triq Il-Marfa, Mellieħa.

[f/thaithaimellieha](https://www.facebook.com/thaithaimellieha) [@/thai.thai.mellieha](https://www.instagram.com/thai.thai.mellieha)